

نَقْدُ وَنَظَرٌ

نَقْدُ وَنَظَرٌ

تبرے کے لیے ہر کتاب کے دو نسخوں کا آنا ضروری ہے

ادارہ

اصلاحی گزارشات

مصنف: حضرت مولانا ڈاکٹر عبدالرزاق اسکندر مدظلہ۔ صفحات: ۲۱۶۔ قیمت: درج نہیں۔ ناشر: مکتبۃ الایمان کراچی۔ ملنے کا پتہ: اسلامی کتب خانہ بنوری ٹاؤن کراچی۔

حضرت ڈاکٹر صاحب کو اللہ تبارک و تعالیٰ نے ایسا زور بیان و دلیعت فرمایا ہے کہ ہر اوپنجی سے اوپنجی اور مشکل سے مشکل بات بھی حضرت ڈاکٹر صاحب کی زبانی سمجھنا بہت ہی سہل اور آسان ہو جاتا ہے۔ زیر تبرہ کتاب میں حضرت مولانا ڈاکٹر عبدالرزاق اسکندر دامت برکاتہم کے ان مختلف مقالات و مضامین اور بیانات کو یکجا کیا گیا ہے جو مختلف رسائل و جرائد میں شائع ہو چکے ہیں۔ ان مضامین کو مولوی سید محمد زین العابدین صاحب نے جمع کیا ہے۔ ”پیش لفظ“، حضرت ڈاکٹر صاحب کے قلم سے ہے، ”خن ہائے گفتگی“، حضرت مفتی رفیق احمد بالا کوئی صاحب کا تحریر کردہ ہے اور ”ابتدائی“ کے عنوان سے مفتی خالد محمود صاحب نے ”قلم کی نعمت“ کے عنوان سے بہت ہی مختصر مگر جاندار مضمون قلم بند فرمایا ہے۔ اللہ تبارک و تعالیٰ ان سب حضرات کی مسامی کو قبول فرمائے اور قارئین کے لیے ذریعہ ہدایت بنائے۔ آمین۔

تحفظ مدارس اور علماء و طلباء سے چند باتیں

مصنف: حضرت مولانا ڈاکٹر عبدالرزاق اسکندر مدظلہ۔ صفحات: ۲۰۸۔ قیمت: درج نہیں۔

ناشر: مکتبۃ الایمان کراچی۔ ملنے کا پتہ: اسلامی کتب خانہ، علامہ بنوری ٹاؤن کراچی۔ قریب کے گز شہر سالوں میں خصوصی اداروں کی جانب سے مدارس دینیہ کو قابو میں رکھنے کے لیے ان پر مختلف الزامات و اتهامات عائد کیے گئے اور ہر سطح پر ان کے صاف سترے عملی کردار کو منسخ کر کے بدنا مشکل میں پیش کرنے کی کوشش کی گئی۔ اللہ تبارک و تعالیٰ جزاً نیز دے ہمارے اکابر کو کہ انہوں نے

جو شخص حرام کھاتا ہے اس کے تمام اعضاء گناہ میں پڑ جاتے ہیں۔ (امام غزالی علیہ السلام)

بڑی حکمت عملی اور دوراندیشی سے کام لیتے ہوئے جہاں حکومتی اہلکاروں کی ان ریشہ دو اینوں کا مسکت جواب دیا، وہاں عوام الناس کو صحیح صورت حال بتا کر ان کو مدارس کے بارہ میں شکوہ و شبہات میں بتلا ہونے سے بھی بچایا۔ اس کتاب میں ”مدارس کا نصاب، مدارس کی غرض و غایت، نظام تعلیم کی ترتیب، جامعہ علوم اسلامیہ علامہ بنوری ٹاؤن کراچی کا نظام امتحان، ذمہ دار این مدارس سے چند ضروری باتیں، علماء کی ذمہ داریاں، کامیاب استاذ، فتنہ پر و تحریر یکیں اور دینی دعوت کا طریقہ کار، حصول علم کے مقاصد، علم دین حاصل کرنے کا مقصد، تبلیغ و ہدایت کا سلسلہ اور ہماری ذمہ داری“ جیسے موضوعات کوشامل اشاعت کیا گیا ہے۔ ان مضمایں کو مختلف رسائل و جرائد سے جمع کرنے کا کام مولوی سید محمد زین العابدین صاحب فاضل جامعہ علوم اسلامیہ علامہ بنوری ٹاؤن نے سراج نام دیا ہے۔ اللہ تبارک و تعالیٰ ان کی اس محنت کو قبول فرمائے اور علماء و طلباء کے لیے اس کتاب کو راہنمائی کا ذریعہ بنائے، آمین۔

مشاہدات و تاثرات

مصنف: حضرت مولانا ڈاکٹر عبدالرزاق اسکندر مدظلہ - صفحات: ۳۲۸ - قیمت: درج

نبیں۔ ناشر: مکتبۃ الایمان کراچی۔ ملنے کا پتہ: اسلامی کتب خانہ، علامہ بنوری ٹاؤن کراچی۔ زیر تبصرہ کتاب میں ”خُن ہائے گفتی“، کے عنوان کے تحت حضرت مفتی رفیق احمد بالا کوئی بجا طور پر تحریر فرماتے ہیں کہ: ”امت محمد یہ کی تاریخ کے ہر دور میں ایسی شخصیات موجود ہی ہیں، جنہیں اپنے کردار میں اسوہ رسول ﷺ کا عکس اور صاحبہ کرامہ کا نمونہ قرار دیا جاسکتا ہے، اسی بنا پر امت کی علمی روایت رہی ہے کہ ذخیرہ احادیث و آثار کی طرح، سلف صالحین کے حالات و واقعات اور علوم و افکار کی ترتیب و جمع بندی کا الزمام بھی ہوتا رہا ہے، کتب سیر و سوانح کے نمونے ہمارے سامنے ہیں۔“ زیر تبصرہ کتاب ”مشاہدات و تاثرات“، اسی علمی روایت کا تسلسل ہے جو سیرت و سوانح سے متعلق مضمایں پر مشتمل ہے۔ اس کتاب میں حضرت مولانا مفتی خالد محمود مدظلہ کا ایک پُرمغز ”مقدمہ“ ہے، جس میں حضرت مولانا ڈاکٹر عبدالرزاق اسکندر مدظلہ کے حالات اور ان کی علمی خدمات کا احاطہ کیا ہے۔ ان قیمتی مقالات و مضمایں کو جمع کرنے کا کام مولوی سید محمد زین العابدین صاحب نے کیا ہے۔ اس کتاب کے پڑھنے سے علم و عمل کی جامع کئی شخصیات کا تعارف اور ان کی علمی خدمات سے واقفیت ہو جاتی ہے۔

